

КЫРГЫЗ РЕСПУБЛИКАСЫ
ТАЛАС ОБЛУСУ
ТАЛАС РАЙОНУ
БЕШ-ТАШ АЙЫЛ
АЙМАГЫНЫН
АЙЫЛДЫК КЕҢЕШИ



КЫРГЫЗСКАЯ РЕСПУБЛИКА
ТАЛАССКАЯ ОБЛАСТ
ТАЛАССКИЙ РАЙОН
АЙЫЛНЫЙ КЕНЕШ БЕШ-
ТАШСКОГО АЙЫЛЬНОГО
АЙМАКА

**ТОКТОМ
ПОСТАНОВЛЕНИЕ**

2024-жыл 10-май № 10

Кызыл-Туу айылы

Үй-бүлөлүк салтанаттарды жана өлгөндү эске алуу ырым -жырымдардын өткөрүүнүн тартиби боюнча айыл аймагында иштелип чыккан Жобону бекитүү жөнүндө

“Кыргыз Республикасында үй-бүлөлүк салтанаттарды жана маркумду эскерүү, үрп-адаттарды тартипке келтирүү боюнча чаралар жөнүндө” Кыргыз Республикасынын Президентинин 2022-жылдын 24-февралындагы ПЖ № 54 Жарлыгына ылайык айыл аймагында иштелип чыккан Жобону карап жана талкуулап, Депутаттардын Беш-Таш айылдык кенеши **ТОКТОМ КЫЛАТ:**

1. Айыл аймагында үй-бүлөлүк салтанаттарды жана маркумду эскерүү, үрп-адаттарды тартипке келтирүү боюнча иштелип чыккан Жобо бекитилсин.
2. Жобону бекитүү жөнүндөгү кенештин токтому сайттарга жарыялансын жана ага кызыккан жарандарга айыл өкмөтү тарабынан токтоосуз тааныштырылсын.
4. Ушул токтомдун аткарылышын көзөмөлдөө жагы Беш-Таш айыл өкмөтүнүн башчысына тапшырылсын.

Төрага



Сатыбек уулу Максат

Беш-Таш айыл аймагында үй-бүлөлүк салтанаттарды жана маркумду эскерүү, үрп-адаттарын тартипке келтирүү боюнча чаралар жөнүндө ЖОБО

1. Жалпы жоболор
2. Жобону иштеп чыгуунун, кабыл алуунун (бекитүүнүн) жана күчүнө киргизүүнүн тартиби.
3. Үй-бүлөлүк салтанаттарды өткөрүүнүн тартиби
4. Өлгөндү эске алуу ырым-жырымдарын өтөрүүнүн тартиби
5. Үй-бүлөлүк салтанаттарды жана өлгөндү эске алуу ырым-жырымдарын өткөрүүнү ирээтке келтирүүчү көзөмөлдөөчү комиссиялар жана кызмат адамдары.
6. Жергиликтүү комиссия.

1. Жалпы жоболор

1.1 Бул Жобо “Кыргыз Республикасында үй-бүлөлүк салтанаттарды жана өлгөндү эске алуу ырым-жырымдарын ирээтке келтирүү чаралары жөнүндө” Кыргыз Республикасынын Президентинин 2022-жылдын 24-февралындагы Президенттин №54 Жарлыгына ылайык, жергиликтүү калктын өзгөчөлүгүн жана салтын эске алып иштелип чыгылган, жергиликтүү жамааттын жыйынында кабыл алынган эрежелерди камтыйт.

1.2 Жобонун максаты айыл аймакта үй-бүлөлүк салтанаттарды жана өлгөндү эске-алуу ырым-жырымдарын өткөрүүнү ирээтке келтирүү, аларды өткөрүүдө убаракерчиликке, өлүк ээсин мажбурлоого, өзүн көрсөтүүгө умтулууга, башка адамдардын социалдык абалын тоготпоого, ашыкча ысырапкорчулукка, элдин салт санаасын, үрп-адатын тоготпоого жол бербөө, ата-салтына жат терс жөрөлгөлөрүн күндөлүк турмушта жайылышына бөгөт коюу, элибиздин нукура салт санаасы жана ырым-жырымдарын кеңири пропагандалоо жана жайылтуу болуп эсептелет.

2. Жобону иштеп чыгуунун, кабыл алуунун (бекитүүнүн) жана күчүнө киргизүүнүн тартиби

2.1 Айыл аймакта үй-бүлөлүк салтанаттарды жана өлгөндү эске алуу ырым-жырымдарын өткөрүүнүн тартиби жөнүндө жобону иштеп чыгуу үчүн айыл өкмөтүнүн башчысынын, айыл өкмөтүнүн кызматкерлеринен, жергиликтүү кеңештин депутаттарынан, ардагерлердин, аксакалдар сотунун, диний уюмдардын, өкмөттүк

эмес уюмдардын өкүлдөрүнөн турган төмөндөгү курамда жумушчу тобу типтүү жобонун долбоорун иштеп чыкты

2.2 Ушул жобонун негизинде жумушчу тобу тарабынан иштелип чыккан жобонун долбоору Жергетал айылдык кеңешинин кезексиз сессиясында талкууланып 2022-жылдын 30-мартында №12 токтому менен бекитилди.

2.3 Жобонун бекитүү жөнүндө жергиликтүү кеңештин токтому белгиленген тартипте сайтка жарыяланат.

2.4 Жобо ага кызыккан жарандарга айыл өкмөтү жана жергиликтүү кеңеш тарабынан токтоосуз тааныштырылат.

3. Үй-бүлөлүк салтанаттарды өткөрүүнүн тартиби

3.1. Үй-бүлөлүк салтанаттарга бешик тою, тушоо кесүү тою, балдарды сүннөткө отургузуу, нике (үйлөнүү) тою жана куда тосуу маараке салтанаттары ж.б. кирет.

3.2. Элден бата алуу үчүн бешик тою, тушоо кесүү тою, балдарды сүннөткө отургузуу тою өздөрүнүн жамааты менен ашыкча ысырапкорчулукка жол берилбей өткөрүлсүн.

3.3. Жалпы үй-бүлөлүк салтанаттарга себет алып баруу жана мал союп түштөндүрүүгө тыюу салынсын.

3.4. Тойканадагы өтүүчү үйлөнүү, там тойлорунда тойго чакырылган адамдардын саны 150дөн ашпасын жана ашыкча ысырапкорчулукка жол берилбесин.

3.5. Үйлөнүү тоюнда кортежге 3 машинадан ашык чыгарылбасын.

4. Өлгөндү эске алуу ырым – жырымдарын өткөрүүнүн тартиби.

4.1. Өлгөндү эске алуу ырым-жырымдарын өткөрүүдө майып чыккан үйдөн мал союлбасын.

4.2. Майып чыккан жерге кийит, килем-палас алып баруулар токтотулсун жана жыртыш таратылбасын.

4.3. Жетилик, жумалык кыркылык өткөрүүдө ата-бабалардан бери келе жаткан салтка ылайык ашыкча ысырапкорчулукка жол берилбестен куран окутуу жолу менен өткөрүлсүн.

4.4. Ата-бабалардан бери келе жаткан маркумду эскерип аш берүү салты ысырапкорчулукту азайтуу жолу менен калтырылсын.

5. Жергиликтүү комиссия

5.1. Айыл аймакта үй-бүлөлүк салтанаттарды жана өлгөндү эске алуу ырым-жырымдарын өткөрүүнүн тартиби жөнүндө жобону иштеп чыгуу үчүн айыл өкмөтүнүн башчысынын, айыл өкмөтүнүн кызматкерлеринен, жергиликтүү кеңештин депутаттарынан, ардагерлердин, аксакалдар сотунун, диний уюмдардын, өкмөттүк

эмес уюмдардын өкүлдөрүнөн турган төмөндөгү курамда жумушчу тобу Беш-Таш айыл өкмөтүнүн 2024-жылдын 10-майындагы № 35 буйругу менен бекитилди.

5.2. Жергиликтүү комиссиянын мүчөлөрү өлгөндү эске алуу ырым-жырымы өткөрүлүп, жаткан жерге чогуусу менен барып түшүндүрүү иштерин жүргүзөт, өлүк ээсин жобонун талаптары менен тааныштырып, ал тууралуу журналга кол койдурад, жобонун аткарылышына мониторинг жана көзөмөл жүргүзөт, жобонун талаптарын бузуу болгон учурда ал жөнүндө комиссияда маселе карайт, талапты бузган адамдарга карата чара көрөт.